

खबर संक्षेप

आवासीय विद्यालय शिवपुर में गणित की 12 रिक्त सीटों आवेदन 7 जुलाई तक

अम्बिकापुर। आदिम जाति तथा अनुसूचित जाति विकास विभाग द्वारा संचालित एकलव्य आदर्श आवासीय विद्यालय शिवपुर में कक्षा 11वीं की छात्राओं के लिए विज्ञान संकाय (गणित समूह) की 12 रिक्त सीटों पर प्रवेश हेतु आवेदन आमंत्रित किए गए हैं। विद्यालय प्रबंधन से प्राप्त जानकारी के अनुसार प्रवेश की इच्छुक छात्राएं आवेदन पत्र विद्यालय से प्राप्त कर सकती हैं अथवा विद्यालय की वेबसाइट से डाउनलोड कर सकती हैं। पूर्ण रूप से भरे हुए आवेदन पत्र 25 जून से 7 जुलाई तक सीधे विद्यालय में जमा किए जा सकेंगे। निम्नार्ित अंतिम तिथि के पश्चात प्राप्त आवेदन पत्रों पर विचार नहीं किया जाएगा। प्राप्त आवेदनों के आधार पर मेरिट सूची का प्रकाशन 10 जुलाई को विद्यालय की वेबसाइट तथा विद्यालय के सूचना पटल पर किया जाएगा। चयनित छात्राओं का प्रवेश कक्षा 10वीं में प्राप्त अंकों की मेरिट के आधार पर 11 जुलाई में प्रारंभ होगा। प्रवेश की अंतिम तिथि 15 जुलाई नि्धारित की गई है।

रात में 8 घंटे तक गुल रही बिजली गर्मी में परेशान रहे लोग

रामानुजगंज। नगर की विद्युत व्यवस्था बदहाल होती नजर आ रही है। मामूली फॉल्ट जिसे कुछ ही मिनटों में सुधारा जा सकता है, उसे ठीक करने में घंटों का समय लग रहा है। भीषण गर्मी के बीच लगातार हो रही बिजली कटौती से लोगों को भारी परेशानियों का सामना करना पड़ रहा है। बीती रात नगर के मध्य बाजार क्षेत्र में करीब 1.30 बजे एक फेस की बिजली आपूर्ति बाधित हो गई। बताया जा रहा है कि फॉल्ट के कारण क्षेत्र के कई घरों में बिजली बंद हो गई, जिसे सुबह लगभग 8 बजे सुधारा जा सका। करीब आठ घंटे तक बिजली गुल रहने से लोगों को रतजग करना पड़ा। बिजली के अभाव में कई घरों में सुबह पानी भी नहीं भरा जासका, जिससे लोगों को पेयजल संकट का भी सामना करना पड़ा। छोटे बच्चों, बुजुर्गों और बीमार व्यक्तियों वाले परिवारों को सबसे अधिक दिक्कत हुई। गर्मी और उमस के कारण लोग पूरी रात जागने से मजबूर रहे। इस संबंध में वरिष्ठ कांग्रेस नेता अजय सोनी ने कहा कि मामूली फॉल्ट को सुधारने में आठ घंटे का समय लगाना विभाग की गंभीर लापरवाही को दर्शाता है। वार्ड के शैलेश गुप्ता ने बताया कि रात में बिजली बंद होने से लोगों को काफी परेशानी हुई। नगरवासियों ने फॉल्ट सुधार की व्यवस्था को दुरुस्त करने तथा शिकायतों का त्वरित निराकरण करने की मांग की है, ताकि आम जनता को अनावश्यक परेशानियों का सामना न करना पड़े। पूरी रात बिजली गुल होने के कारण कई बुजुर्गों की तबीयत बिगड़ गई, कई लोगों का बीपी बढ़ गया था। बच्चे उमस एवं गर्मी से पूरी रात रोते बिलखते रहे। लोगों ने पूरी रात दहलते हुए गुजारी। बिजली काटने के बाद लोग विद्युत कार्यालय गए। लोग कर्मचारियों को फोन लगाते रहे परंतु किसी ने फोन नहीं उठाया। अतः सुबह सुबह होने पर फाल्ट को सुधारा जा सका।

सर्प दंश की अलग अलग घटनाओं में दो की मौत

अंबिकापुर। सांप काटने की अलग अलग घटनाओं में किशोर समेत दो लोगों की मौत हो गई। सर्पदंश से गंभीर मरीजों को उपचार के लिए मेडिकल कॉलेज अस्पताल में भर्ती कराया गया था। मामले में पुलिस द्वारा मर्ग कायम कर शवों को पीएम उपरान्त परिजन के सुपुर्द कर दिया गया है। बताया जा रहा है कि बरगामपुर जिले के राजपुर थाना अंतर्गत निवासी 19 वर्षीय रजनी पहाड़ी कोरवा मंगलवार की रात घर में जमीन पर बिस्तर लगाकर सो रही थी। इस दौरान रात को उसने परिजन को बताया कि उसे किसी चीज ने काट लिया है। परिजनों ने बिस्तर की जांच की तो उसमें सांप मिला। रजनी को पहले राजपुर अस्पताल ले जाया गया, जहां से प्राथमिक उपचार के बाद मेडिकल कॉलेज अस्पताल अंबिकापुर रेफर किया गया। यहां उपचार के दौरान उसकी मौत हो गई। वहीं एक अन्य घटना में बतौली थाना अंतर्गत ग्राम बिलासपुर निवासी 51 वर्षीय शिवा 23 जून की रात जमीन पर सो रहा था। देर रात उसने बेटे को कमरे में सांप होने की जानकारी दी। बेटे ने देखा तो बिस्तर में सांप था, जिसे परीजनों ने मार दिया। हालांकि उस समय शिवा के शरीर पर सर्पदंश का स्पष्ट निशान नहीं मिला, इसलिए वह दोबारा सो गया। कुछ देर बाद उसकी तबीयत बिगड़ने लगी। उसने शरीर में दर्द और पेट में जलन की शिकायत की। सर्पदंश की आशंका पर उसे पहले बतौली अस्पताल और फिर मेडिकल कॉलेज अस्पताल अंबिकापुर रेफर किया गया, जहां इलाज के दौरान उसकी मौत हो गई। दोनों मामलों में पुलिस ने मर्ग कायम कर जांच शुरू कर दी है।

ग्राम कंदरी में गाज की चपेट में आए दो ग्रामीण, मौत

अंबिकापुर। विकासखंड कुसमी अंतर्गत ग्राम कंदरी में गाज की चपेट में आने से दो ग्रामीणों की मौत हो गई। बुधवार को दोपहर में बारिश होने

दौरान ग्रामीण पेड़ के नीचे बनी एक टपरी के नीचे खड़े थे। इस दौरान तेज गरज चमक होने के साथ गाज गिरी तथा गाज की चपेट में आने से दोनों ग्रामीणों की मौत हो गई। एक साथ दो ग्रामीणों की मौत होने से गांव में शोक का माहौल है।

बस्तामुक्त शासकीय विद्यालय का डीईओ ने किया निरीक्षण, विद्यार्थियों को किया प्रेरित

बिश्रामपुर। प्रथम बस्तामुक्त शासकीय पूर्व


सरगुजा में मानसून की दस्तक, बिना बरसे बढ़ा आगे, बारिश के इंतजार में किसान

हरिभूमि न्यूज ►► अम्बिकापुर

सरगुजा में अब मानसून का इंतजार खत्म हो गया है। अनुकूल परिस्थितियों में मानसून

■ बढ़ी किसानों की चिंता, पिछड़ रही खेती

पहुंचा एवं बिना बरसे ही आगे निकल गया। इधर मानसून की गतिविधियों को शांत देख अभी भी लोग मानसून की बारिश का इंतजार कर रहे हैं। दक्षिण-पश्चिम मानसून मंगलवार को कुनकुरी, मैनपाट एवं उदयपुर के रास्ते सरगुजा की सीमा में दाखिल हो गया था तथा बिना बरसे ही अन्य क्षेत्रों से गुजरते हुए आगे की यात्रा पर निकल गया।



सामान्य तौर पर सरगुजा में मानसून के पहुंचने की तिथि 15 जून निर्धारित है लेकिन पिछले कुछ वर्षों से मानसून के चलन में व्यापक बदलाव आया है तथा मानसून काफी विलम्ब से आगे रहा है। इसके पूर्व भी कई बार

खाड़ी में हलचल होने का इंतजार

मानसून को ताकत मिलने के लिए बंगाल की खाड़ी में कम दबाव का क्षेत्र बनने की जरूरी माना जा रहा है। खाड़ी में लो-प्रेशर बनने पर मानसून की ऊर्जा मिलेगी तथा अच्छी बारिश होगी। खाड़ी में अभी कोई हलचल नहीं है। बंगलादेश में एक चक्रवाती परिसंचरण प्रभावी है लेकिन यह लो-प्रेशर का रूप लेना इसकी संभावना कम है। ऐसी स्थिति निर्मित होना चिंता का विषय है। मौसम विज्ञानी का कहना है कि इसके पूर्व भी कई बार मानसून के आगे बढ़ने पर मौसम साफ हो जाता है तथा तीन-चार दिन दूसरे सिस्टम के सक्रिय होने पर अच्छी वर्षा होती है। इस बार मानसून के पहुंचने पर दक्षिण छत्तीसगढ़ में अच्छी वर्षा हुई है जबकि उत्तर छत्तीसगढ़ से मानसून खाली निकल गया। मानसून गतिविधियों के नाम पर सिर्फ बादलों की आवाजाही चलती रही। बुधवार को मैजपाट के कुछ क्षेत्रों में अच्छी बारिश हुई है।

बदल रहा चलन

हाल के वर्षों में मानसून के चलन में व्यापक बदलाव देखा जा रहा है। पिछले साल भी सरगुजा में काफी विलम्ब से मानसून पहुंचा था जबकि वर्ष 2024 में मानसून समयपूर्व ही पहुंच गया था। इस साल की तरह वर्ष 2023 में भी मानसून 23 जून को पहुंचा था। इस बार मानसून पर अलनीनो का प्रभाव पड़ने एवं अलनीनो का कमोवेश प्रभाव मानसून पर बड़ने की संभावना जताई जा रही है। हालांकि अभी अलनीनो प्रशोध महासागर में आकार ले रहा है तथा अग्रस्त में इसके प्रभावी होने की संभावना जताई जा रही है।

कृषि वैज्ञानिक एवं अधिकारी चला रहे जागरूकता अभियान

बारिश एवं रासायनिक उर्वरकों की कमी से देशी नस्ल के बीज लगाने पर जोर

हरिभूमि न्यूज ►► अम्बिकापुर

प्री मानसून की बारिश के बाद किसानों ने खरीफ फसलों की बुनाई प्रारंभ कर दी है। कृषकों ने धान का बीड़ा लगाना भी शुरू कर दिया है। बारिश एवं रासायनिक उर्वरकों की कमी को देखते हुए इस बार कृषि वैज्ञानिक उन्तर्शील देशी नस्लों के बीज लगाने एवं जैविक खाद उपयोग करने पर जोर दे रहे हैं। स्थिति को देखते हुए बड़ी संख्या में किसान देशी नस्ल के संशोधित बीजों का उपयोग कर रहे हैं।

अभी भी क्षेत्र में मानसून के दस्तक देने का इंतजार किया जा रहा है। मौसम विज्ञानी बुधवार तक सरगुजा में मानसून के पहुंचने की संभावना जता रहे हैं। मौसम विभाग द्वारा प्रारंभ में जारी सूचना को लेकर मानसून की पर्याप्त बारिश को लेकर सशंकित है। दूसरी ओर अमेरिका-इरान युद्ध के प्रारंभ से ही रासायनिक उर्वरकों की उपलब्धता में कमी होने की बात कही जा रही है। हालांकि कृषि अधिकारी प्रारम्भिक जरूरतों के अनुसार सहकारी समितियों में पर्याप्त उर्वरक उपलब्ध होने की जानकारी दे रहे हैं। सहकारी समितियों द्वारा किसानों को रासायनिक उर्वरक उपलब्ध भी कराया जा रहा है लेकिन रासायनिक उर्वरकों के लिए शासन द्वारा हर उर्वरक की सीमा निर्धारित की गई है। मानसून में हो रहे विलंब के साथ ही भविष्य में कोई परेशानी न हो इसलिए कृषि वैज्ञानिक किसानों को कम समय में तैयार होने वाले धान की संशोधित देशी बीजों को लगाने की सलाह दे रहे हैं। कृषि अधिकारी भी गांव-गांव



मक्के की फसल।



धान का बीड़ा लगाने की तैयारी करता किसान।

देशी बीजों में अधिक क्षमता

मौसम विज्ञानियों के अनुसार धान, मक्का सहित अन्य किसानों के संशोधित बीजों में मौसम की प्रतिकूल परिस्थितियों को झेलने की ताकत होती है। देशी नस्लों के संशोधित बीज कम समय में तैयार होते हैं तथा उमज भी पर्याप्त होती है। जैविक खाद के उपयोग से पोषे कम समय में बढ़ते हैं। जैविक खाद से खेत की मिट्टी की उर्वरा क्षमता में वृद्धि होती है जबकि रासायनिक उर्वरकों के उपयोग से मिट्टी की उर्वरा क्षमता प्रभावित होती है तथा किसानों को अधिक मात्रा में उर्वरकों का उपयोग करना पड़ता है। शासन द्वारा समितियों के माध्यम से एमटीयू 110, आईआर 36, आईआर 64 आदि के संशोधित एवं प्रमाणिक धान बीज उपलब्ध कराए गए हैं। कृषि वैज्ञानिक संशोधित देशी धान बीज आनंदा एवं तुलसी की भी लगाने एवं घर के बीजों को उपचारित करने के बाद ही बुनाई करने की सलाह दे रहे हैं।

बढ़ रहा बोता धान का रकबा

सरगुजा में धान की खेती पूरी तरह से वर्षा पर आधारित है। समय पर बारिश नहीं होने एवं बीच-बीच में कम वर्षा होने के साथ ही धान की रोपाईं में अधिक खर्च होने के कारण क्षेत्र के किसान अब बोता धान की खेती पर जोर दे रहे हैं। प्रारंभ में ही किसान खेतों की जोताई कर धान बीज की बुनाई कर देते हैं। बोता विधि से धान की खेती में लागत बेहद कम आती है तथा समय पर फसल तैयार हो जाती है। समय पर धान की रोपाईं के लिए श्रमिक उपलब्ध नहीं होते। ऐसे में पारंपरिक बोता विधि की खेती किसानों को पसंद आ रही है तथा बोता खेती का रकबा लगातार बढ़ रहा है। कृषि विभाग के आंकड़ों के अनुसार अब तक 28524 हेक्टेयर रकबे में बोता धान जबकि 45990 हेक्टेयर में धान की रोपाईं की गई है। किसानों ने 20640 हेक्टेयर में मक्का लगाया है। दलहन, तेसहन फसलों की भी बुनाई तेजी से चल रही है।

जाकर किसानों को जागरूक कर रहे हैं तथा रासायनिक उर्वरकों की जगह जैविक

पोखरी खदान में सड़ी- गली अवस्था नशीले इंजेक्शन और कार समेत तस्कर गिरफ्तार में मिले शव की हुई शिनाख्त

हरिभूमि न्यूज ►► विश्रामपुर

एसईसीएल विश्रामपुर क्षेत्र की बंद पड़ी ओसीएम खदान की पोखरी में गत 19 जून को सड़ी-गली अवस्था में मिले अज्ञात शव की पहचान पुलिस ने कर ली है.मृतक की शिनाख्त अतीश लाल एक्का (25 वर्ष), पिता रूपप्रसाय एक्का, निवासी ग्राम पचीरा, जिला सूरजपुर के रूप में हुई है,पुलिस के अनुसार शव मिलने के बाद मृतक के कपड़ों की तस्वीरें समाचार पत्रों और सोशल मीडिया के माध्यम से सार्वजनिक की गई थीं,इन्हीं तस्वीरों को देखकर मृतक के परिजनों ने विश्रामपुर थाना पहुंचकर युवक की पहचान किए जाने की जानकारी पुलिस को दी,परिजनों ने बताया कि अतीश लाल एक्का करीब एक माह पहले किसी बात से नाराज होकर घर से निकल गया था और उसके बाद वापस नहीं लौटा,परिवार के लोग लगातार उसकी तलाश कर रहे थे। इसी दौरान अखबारों और

सोशल मीडिया में पोखरी खदान में मिले शव तथा उसके कपड़ों की तस्वीरें देखने पर उन्हें संदेह हुआ कि शव अतीश का हो सकता है।

मृतक के भाई सोनेलाल एक्का, अन्य परिजनों तथा गांव के सरपंच ने थाना पहुंचकर पुलिस को अतीश की गुमशुदगी की जानकारी दी,पुलिस द्वारा जब मृतक की शर्ट, लोअर और कमर में बंधा

भगवा रंग का गमछा दिखाया गया, तब परिजनों ने उसे अतीश के कपड़े के रूप में पहचान लिया। इसके बाद

पुलिस ने पहचान संबंधी पंचनामा कार्रवाई शुरू कर दी है। चूंकि शव का अंतिम संस्कार अज्ञात शव के रूप में किया जा चुका था, इसलिए अब शव को कब्र से बाहर निकालने के लिए एसडीएम से अनुमति प्राप्त करने की प्रक्रिया शुरू की गई है,पुलिस का कहना है कि मृतक की पहचान की पुष्टि के लिए डीएनए परीक्षण सहित अन्य आवश्यक कानूनी और वैज्ञानिक प्रक्रियाएं वरिष्ठ अधिकारियों के मार्गदर्शन में पूरी की जाएंगी।

नवीन सर्व सोनार समाज ने नवनिर्वाचित पार्षदों को किया सम्मानित

अम्बिकापुर। नवीन सर्व सोनार समाज की मासिक बैठक मंगलवार को आयोजित की गई। बैठक में समाज के निर्वाचित पार्षदों के सम्मान समारोह का आयोजन किया गया।

बता दें कि समाज की परम्परा के अनुसार प्रतिमाह के अंतिम मंगलवार को यह बैठक आयोजित की जाती है, जिसमें समाज के वरिष्ठजन एवं युवा वर्ग बड़ी संख्या में उपस्थित होते हैं। इस बार स्वजातीय पार्षदों को साल फल देकर सम्मानित किया गया। समाज के अध्यक्ष द्वारा सभी उपस्थित सदस्यों का स्वागत किया। बैठक का मुख्य आकर्षण हाल ही में सम्पन्न हुए नगर निगम चुनाव में विजयी होकर पार्षद पद पर निर्वाचित हुए समाज के तीनों प्रतिनिधियों का सम्मान समारोह रहा। समाज जनों ने जितेंद्र सोनी, श्रीमती सुषमा सोनी एवं श्रीमती विमला सोनी को मंच पर आमंत्रित कर शॉल, श्रीफल एवं पुष्पाहार पहनाकर सम्मान किया। इस अवसर पर समाज के सदस्यों व पदाधिकारियों ने नव-निर्वाचित पार्षदों को संबोधित करते हुए कहा कि समाज को



आप तीनों से बड़ी अपेक्षाएं हैं आप न केवल अपने वार्ड बल्कि पूरे सोनार समाज के हितों की रक्षा करें और समाज की एकता को बनाएं। तीनों पार्षदों ने मंच से समाज का आभार व्यक्त करते हुए आभश्त किया कि वे समाज के विकास, शिक्षा एवं रोजगार के क्षेत्र में हर संभव सहयोग करेंगे। उन्होंने कहा कि समाज का सम्मान ही उनका सम्मान है। पार्षद जितेंद्र सोनी ने कहा कि समाज को एक भव्य

सम्मलेन का आयोजन करना चाहिए ताकि समाज एकजुट होकर आगे बढ़ता जाए और लोक हित में कार्य करता रहे। पार्षदों ने आभश्त किया कि जब भी उनकी जरूरत होगी वे समाज के नेक कार्यों लिए उपस्थित रहेंगे। बैठक में समाज के युवाओं की सक्रिय भागीदारी, शिक्षा प्रोत्साहन योजना, एवं आगामी त्योहारों पर होने वाले सामाजिक कार्यक्रमों की रूपरेखा पर भी विस्तृत चर्चा की गई। कार्यक्रम का सफल संचालन समाज के सचिव विजय सोनी व आभार प्रदर्शन उपाध्यक्ष ने किया। इस अवसर पर नवीन सर्व सोनार समाज के संभागीय मार्गदर्शक शिवराम सोनी, जिला अध्यक्ष विनोद सोनी, सदस्य रवीन्द्र स्वर्णकार, अशोक कुमार सोनी, प्रकाश सोनी, मनीष कुमार सोनी, विकास सोनी, राजेश सोनी, राहुल सोनी, पिपुष सोनी, रघुनाथ प्रसाद सोनी, अमित सोनी, बुर्जकिशोर सोनी, नाजेंद्र सोनी, विवल सोनी, सुजीत सोनी, संतोष सोनी, शोतल सोनी, शिव कुमारी, उर्मिला सोनी, अंजू एवं विनोद सहित बड़ी संख्या में समाज के लोग मौजूद थे।

जाती है। मौसम विज्ञानियों का कहना है कि मानसून के अगे निकलने पर पीछे-पीछे चलने वाले पॉकेट में वर्षा होती है। इसलिए अभी निराश होने की जरूरत नहीं है।

हालांकि मौसम विज्ञानी मानसूनी वर्षा के संबंध में कुछ स्पष्ट नहीं बता पा रहे हैं। अभी भी देश के विभिन्न क्षेत्रों में चक्रवाती परिसंचरण एवं मौसमी द्रोणिका प्रभावी हैं तथा खाड़ी से लगातार नमी भी पहुंच रही है लेकिनमानसून तरंगों की ऊर्जा कम होने के कारण मानसून तेजी से आगे बढ़ रहा है। वर्तमान में मानसून सरगुजा, सूरजपुर होते हुए कोरिया में आगे बढ़ रहा है। मानसून का ऊतरी छोर सूरत,

इंदौर, मंडला, डाल्टेनगंज, मोतीहारी से गुजर रहा है। मध्यप्रदेश से सटे कोरिया जिले के कुछ हिस्सों को छोड़कर मानसून संपूर्ण छत्तीसगढ़ में छा गया है तथा इसके मध्यप्रदेश एवं यूपी की ओर बढ़ने की अनुकूल परिस्थिति निर्मित हैं।

आगे बढ़ने की

अनुकूल परिस्थितियां

पिछले दो दिनों से दक्षिण-पश्चिम मानसून लगातार आगे बढ़ रहा है तथा सुदूर उत्तर छत्तीसगढ़ में पहुंच चुका है। वर्तमान में मानसून कोरिया जिला में अग्रसर है तथा आगे बढ़ने की अनुकूल परिस्थितियां बनी हुई हैं।

-अक्षय मोहन भट्ट

मौसम विज्ञानी



सैनिक स्कूल में पीवीसी बैडमिंटन कोर्ट उद्घाटन

हरिभूमि न्यूज ►► अम्बिकापुर

नव-निर्मित पीवीसी बैडमिंटन कोट का उद्घाटन कैबिनेट मंत्री राजेश अग्रवाल, कलेक्टर अजीत वसंत के आतिथ्य में किया गया। उद्घाटन पट्टिका का अनावरण कर पीवीसी बैडमिंटन कोट को समर्पित किया गया।

कार्यक्रम परमवीर चक्र विजेता कैप्टन विक्रम बत्रा की प्रतिमा पर पुष्पांजलि से प्रारंभ हुआ। अतिथियों ने परमवीर चक्र विजेताओं के सम्मान में निर्मित परमवीर गैलरी का भी अनावरण किया। गैलरी में देश के परमवीर चक्र विजेताओं के अदम्य साहस, बलिदान एवं राष्ट्रसेवा से जुड़े प्रेरणादायी विवरण प्रदर्शित किए गए हैं। इस अवसर पर कैबिनेट मंत्री श्री अग्रवाल ने विद्यार्थियों को खेलों एवं सह-पाठ्यक्रम गतिविधियों में उत्कृष्ट प्रदर्शन हेतु प्रेरित किया। उन्होंने विद्यालय द्वारा

खेल अधोसंरचना के विकास हेतु किए जा रहे प्रयासों की सराहना करते हुए कहा कि आधुनिक खेल सुविधाएं विद्यार्थियों के शारीरिक, मानसिक एवं व्यक्तित्व विकास में महत्वपूर्ण भूमिका निभाती है। इस दौरान नव-निर्मित कोर्ट पर उद्घाटन मैच का आयोजन किया गया जिसमें कैडेट्स ने उत्साहपूर्वक भाग लेकर अपनी खेल प्रतिभा का प्रदर्शन किया। प्राचार्य कर्नल रीमा सोबती ने विद्यालय की उपलब्धियों, शैक्षणिक उत्कृष्टता तथा खेल गतिविधियों की जानकारी दी। उन्होंने कहा कि पीवीसी बैडमिंटन कोर्ट के निर्माण से कैडेट्स को उच्च स्तरीय प्रशिक्षण एवं प्रतियोगिताओं की बेहतर सुविधाएं उपलब्ध होंगी, जिससे वे राष्ट्रीयएवं अंतरराष्ट्रीय स्तर पर उत्कृष्ट प्रदर्शन कर सकेंगे। कार्यक्रम में विद्यालय के अधिकारी, शिक्षक, कर्मचारी एवं कैडेट्स उपस्थित थे।



रेलवे मजदूर कांग्रेस की पीएनएम बैठक में वेतन संबंधी समस्याओं पर चर्चा

हरिभूमि न्यूज ►► विश्रामपुर

साउथ ईस्ट सेंट्रल रेलवे मजदूर कांग्रेस की इस वर्ष की द्वितीय नॉन पेमेंट (पीएनएम) बैठक 23 जून को संपन्न हुई,बैठक वरिष्ठ मंडल कार्मिक अधिकारी डॉ. अंशुमन मिश्रा के निदेश पर मंडल कार्मिक अधिकारी यू.एस राव की अध्यक्षता में संपन्न हुई,बैठक में सहायक कार्मिक अधिकारी भास्कर गुहा,सहायक मंडल वित्त प्रबंधक सुमित्रा पाल, कार्मिक विभाग से संबंधित बिल क्लर्क सहित अन्य अधिकारी उपस्थित रहे।

बैठक की व्यवस्था पीएनएम सेल के कार्यालय अधीक्षक रमना मूर्ति द्वारा की गई,रेलवे मजदूर कांग्रेस की तरफ से मंडल सन्मन्वयक विजय अग्निहोत्री के नेतृत्व में जोनल कार्यकारी अध्यक्ष लक्ष्मण राव, अतिरिक्त संयुक्त महामंत्री शुभम उपाध्याय, डीओबी शाखा सचिव राना नंदी तथा सहायक सचिव (रनिंग) इरफान खान ने हिस्सा लिया। संमंडन के

उडिया महाराज से मिले हाऊसिंग बोर्ड अध्यक्ष अनुराग

अम्बिकापुर। प्रधानमंत्री नरेंद्र मोदी के नेतृत्व में एनडीए सरकार के 12 साल बेमिसाल पूर्ण होने पर विशेष जन सम्पर्क अभियान के अंतर्गत शहर के विद्वत पुरोहित 99 वर्षीय सत्यनारायण मिश्रा (उडिया महाराज) के निवास पर हाऊसिंग बोर्ड अध्यक्ष अनुराग सिंहदेव पहुंचे। उन्होंने उडिया महाराज से आशीर्वाद लिया। इस मौके पर उनके अनुभव सुने। उडिया महाराज श्री मिश्रा ने अंग्रेज़ों के शासन की व्यवस्था, गुलामी के उस दौर से लेकर स्वतंत्र भारत के अनेकों सरकार के कालखण्ड के अनुभव के आधार पर प्रधानमंत्री नरेंद्र मोदी के कार्यों की तुलनात्मक सांस्कृतिक विकसित भारत अभियान की खूब प्रशंसा की।



लाइफStyle

भूमि पेडनेकर हाल ही में अपने छोटे से हॉलीवुड का भएपूर आनंद लेती नजर आईं, जहां वह खेत-खलिहान, प्रकृति की गोद में और बकरियों के बच्चे के साथ वक्त बिताते नजर आए। भूमि पेडनेकर पूरी तरह ऑर्गेनिक माहौल के बीच सुकून भरे पल बिताती दिखीं।

धर्मन - द डेडली डॉक्टर में खतरनाक अवतार में दिखेंगे रजनीकांत...

नई दिल्ली। कमल हासन की राज कमल फिल्मस इंटरनेशनल ने रजनीकांत की मचअवेटेड फिल्म 'धर्मन - द डेडली डॉक्टर' का फर्स्ट-लुक पोस्टर जारी किया है। पोस्टर देखकर बहुत ज्यादा कुछ तो रिवील नहीं हुआ। लेकिन, बहुत कुछ दिखाने के बजाय, यह उस एक चीज पर फोकस करता है जिसने कई पीढ़ियों से फैस को जोड़े रखा है और वह है

रजनीकांत का जबरदस्त और प्रभावशाली व्यक्तित्व। इसमें रजनीकांत को डॉक्टर के अवतार में दिखाया गया है। उनके खून से सने हाथों में एक स्कैल्पल उनके चेहरे की हल्की मुस्कान, खास तरह का चश्मा और ऑपरेशन थिएटर का बैकग्राउंड एक ऐसे किरदार की ओर इशारा करते हैं जिसमें अधिकार और रहस्य दोनों तरीके की बातें छुपी हुई हैं।

भूमि

दो हफ्ते के लिए बनीं फॉर्म गर्ल

एजेंसी ►► नई दिल्ली

भूमि पेडनेकर हाल ही में अपने व्यस्त कार्यक्रम से कुछ समय निकालकर प्रकृति के बीच सुकून भरे पल बिताती दिखीं। उन्होंने दो सप्ताह एक फार्म पर गुजारे, जिसे उन्होंने अपना घर से दूर दूसरा घर बताया। भूमि ने अपने सोशल मीडिया अकाउंट पर इस ग्रामीण जीवन की कई झलकियां शेयर की और फैन्स को प्रकृति, घर में उगाए गए ताजा भोजन और फार्म के जानवरों से घिरे अपने जीवन की एक झलक दिखाई। अपने ट्रिप का एक वीडियो मोंटाज शेयर करते हुए भूमि ने कैप्शन में लिखा, 'मैं और मैं, दो हफ्ते तक एक फार्म गर्ल बनकर रही और यह अनुभव बेहद खास रहा। यह मेरा घर से दूर दूसरा घर है, जहां मैं प्रकृति और अपनी पसंदीदा चीजों से घिरी रही।' मैं और मैं । मैंने दो हफ्ते फार्म गर्ल बनकर बिताए और ये बहुत ही शानदार था । मेरा दूसरा घर, प्रकृति से घिरा हुआ और वो सब कुछ जो मुझे पसंद है । अनु मां, लव यू। पोस्ट के शुरुआत एक तस्वीर से होती है, जिसमें भूमि एक प्यारे सफेद बकरी के बच्चे को गोद में लिए हुए नजर आ रही हैं। काले रंग के एथलीजर परिधान में सजी एक्स्ट्रेस मुस्कुराते हुए उसके साथ पोज देती दिखीं। एक अन्य वीडियो में भूमि हरे-भरे जंगल के रास्तों पर ट्रेकिंग करती दिखाई देती हैं।



हॉलीवुड मसाला

अलग अवतार में दिखेंगे टॉम

लॉस एंजिल्स। हॉलीवुड स्टार टॉम क्रूज ने सिनेमा के सबसे बड़े एक्शन स्टार्स में से एक के तौर पर अपनी पहचान बनाई है। मगर इस बार वह अपकमिंग फिल्म 'डिगर' में एक बिल्कुल अलग अवतार में दर्शकों को हैरान करने के लिए तैयार हैं। इसमें उनके टैलेंट का एक नया और अנוखा पहलू देखने को मिलेगा। मंगलवार को, ऑस्कर विजेता फिल्ममेकर एलेजान्द्रो गोंजालेज इनारितु की नई ब्लैक कॉमेडी फिल्म 'डिगर' से जुड़े वीडियो और तस्वीरें सामने आईं।



लंदन के रॉयल अल्बर्ट हॉल में दिखाई जाएगी शोले...

मुंबई। रमेश सिप्पी द्वारा निर्देशित और संजीव कुमार, अमजद खान, हेमा मालिनी, धर्मेद और जया जैसे सितारों से सजी फिल्म 'शोले' अब लंदन के मशहूर रॉयल अल्बर्ट हॉल में दिखाई जाएगी। इस फिल्म का संगीत आर डी. बर्मन ने दिया था। लंदन के रॉयल अल्बर्ट हॉल में ब्लॉकबस्टर फिल्म 'शोले' की एक खास स्क्रीनिंग होगी। इस शो की सबसे बड़ी खासियत यह होगी कि जब स्क्रीन पर फिल्म चल रही होगी, तब रॉयल फिलहारमोनिक कॉन्सर्ट ऑर्केस्ट्रा' आर डी. बर्मन के शानदार संगीत का लाइव म्यूजिक बजाएगा। 10 अवदूर को होने वाले इस कार्यक्रम को 'फिल्मस इन कॉन्सर्ट' नाम दिया गया है। दर्शकों को फिल्म का नया और साफ 4क वर्जन देखने को मिलेगा। इसमें वे सीन भी शामिल किए गए हैं, जिन्हें 1975 में भारतीय सेंसर बोर्ड ने काट दिया था। फिल्म को हॉल की बड़ी स्क्रीन पर हिंदी भाषा में ही दिखाया जाएगा।



दुल्हनिया ले आएगी का आया फर्स्ट लुक

मुंबई। अभिनेत्री खुशाली कुमार की आगामी फिल्म 'दुल्हनिया ले आएगी' का फर्स्ट लुक पोस्टर बुधवार को जारी कर दिया गया है। इस पोस्टर में खुशाली कुमार सजी-धजी दुल्हन के जोड़े में नजर आ रही हैं। इसके साथ ही मेकर्स ने फिल्म की रिलीज डेट की भी घोषणा कर दी है। मेकर्स की ओर से जारी किए गए फिल्म के फर्स्ट लुक पोस्टर में खुशाली कुमार दिखाई दे रही हैं। इस फर्स्ट लुक में खुशाली कुमार लाल रंग के लहंगे में नजर आ रही हैं। दुल्हन की तरह सजी-धजी खुशाली सिर पर मांग टीका और हाथों में चूड़ा पहने हुए हैं। इसके साथ ही वो आंखों पर काला चश्मा भी लगाए हुए हैं। इस पोस्टर में खुशाली फाड़ियों के ढेर के ऊपर लेटी हुई हैं। इसके साथ ही मेकर्स ने फिल्म की रिलीज डेट की घोषित कर दी है। 'दुल्हनिया ले आएगी' 24 जुलाई को सिनेमाघरों में रिलीज होगी।



वेलकम टू द जंगल का नया गाना रिलीज

मुंबई। मुंबई के एक मल्टीप्लेक्स में 'वेलकम टू द जंगल' फिल्म के गाने 'तेरा पैसा मेरा पैसा' के लॉन्च इवेंट में अक्षय कुमार, फरीदा जलाल, जैकलीन फर्नांडीस, जैकी श्रॉफ, परेश रावल, सुनील शेट्टी, राजपाल यादव, कीकू शारदा, विंदू दारा सिंह, डायरेक्टर अहमद खान और प्रोड्यूसर फिरोज ए. नाडियाडवाला और राकेश डांग शामिल हुए। इस इवेंट में अहमद खान की तारीफ की गई कि उन्होंने इतनी बड़ी स्टार-कास्ट वाली फिल्म को अच्छे से संभाला। गाना भी काफी मजेदार है। 'वेलकम टू द जंगल' बस दो दिन बाद रिलीज होने वाली है और इससे पहले इसका एक और गाना 'तेरा पैसा मेरा पैसा' रिलीज हो गया है। इस गाने में दिशा पाटनी और जैकलीन के साथ-साथ अक्षय कुमार और सुनील शेट्टी की कॉमेडी भी देखने को मिलती है।

सिगरेट सूंघकर किशोर ने गाया था ये गाना राजेश की जोड़ी ने बनाया सुपरहिट

नई दिल्ली। हिंदी सिनेमा के दिग्गज गायक किशोर कुमार सिर्फ एक बेहतरीन सिंगर ही नहीं, बल्कि अपनी गायकी में भावनाओं को जी लेने वाले कलाकार भी थे। इसके साथ ही किशोर वा गायकी के दौरान कई अनोखे प्रयोग भी करते थे। वैसे भी उनके गाए कई गाने आज भी लोगों के दिलों में बसते हैं। लेकिन क्या आप जानते हैं कि एक सुपरहिट गीत को रिकॉर्ड करते समय किशोर कुमार ने ऐसा अनोखा तरीका अपनाया था, जिसे देखकर स्टूडियो में मौजूद हर शख्स हैरान रह गया था? करीब 49 साल पहले रिकॉर्ड हुआ यह गीत आज भी लोगों की आंखें नम कर देता है। इसकी रिकॉर्डिंग से जुड़ा एक दिलचस्प किस्सा आज भी म्यूजिक लवर्स के बीच चर्चा का विषय बना हुआ है।

त्याग के इस गाने के लिए चाहिए था अलग एहसास

यह किस्सा 1977 में रिलीज हुई फिल्म त्याग से जुड़ा है। फिल्म में राजेश खन्ना, शर्मिला टैगोर, प्रेम चोपड़ा और धीरज कुमार जैसे सितारे नजर आए थे। फिल्म का म्यूजिक मशहूर म्यूजिक डायरेक्टर एस डी. बर्मन ने तैयार किया था। जब फिल्म के गानों की रिकॉर्डिंग चल रही थी, तब एस डी. बर्मन चाहते थे कि सभी गाने किशोर कुमार ही गाएं। किशोर दा ने उनकी बात मान ली और फिल्म के गीतों को अपनी आवाज दी। लेकिन फिल्म का एक गाना ऐसा था, जिसके लिए उन्हें कुछ अलग महसूस करने की जरूरत थी। वह गाना था 'हम तुम तुम हम'।



रिकॉर्डिंग के बीच मंगवाई सिगरेट, लेकिन जलाई नहीं

जब किशोर कुमार इस गीत की रिकॉर्डिंग के लिए स्टूडियो पहुंचे तो उन्होंने सबसे पहले पूछा कि क्या राजेश खन्ना वहां मौजूद हैं। जब उन्हें पता चला कि एक्टर स्टूडियो में नहीं हैं, तो उन्होंने एक स्पोर्ट बाय को बुलाकर ट्रिपल 5 सिगरेट का पैकेट मंगवाया। स्टूडियो में मौजूद लोग यह देखकर हैरान रह गए कि आखिर रिकॉर्डिंग के दौरान सिगरेट की क्या जरूरत पड़ गई। लेकिन, असली हैरानी तो तब हुई जब किशोर कुमार ने सिगरेट का एक भी कश नहीं लिया। उन्होंने पूरा पैकेट हाथ में रखा, उसे बार-बार नाक के पास ले जाकर महसूस किया और उसी दौरान पूरे गाने की रिकॉर्डिंग कर दी।

गद्दी है तो हम हैं, मिर्जापुर द मूवी के नए पोस्टर ने बढ़ाई हलचल...

मुंबई। ओटीटी की मोस्ट पॉपुलर सीरीज मिर्जापुर अब फिल्म के तौर पर बड़े पर्दे पर रिलीज होने वाली है। ऐसे में 'मिर्जापुर द मूवी' को लेकर फैस में जबरदस्त एक्साइटमेंट है। इन सबसे कीच अब इसका टीजर भी रिलीज होने वाला है। वहीं, टीजर लॉन्च से पहले, मेकर्स ने मिर्जापुर द मूवी का एक शानदार नया पोस्टर जारी किया है फैन्स को एक बार फिर 'मिर्जापुर' की दुनिया की झलक दिखाई है। मेकर्स द्वारा शेयर किए गए पोस्टर के बीच में वह मशहूर 'गद्दी' दिखाई गई है और उसके दोनों तरफ बंदूक रखी हैं। यह तुरंत उम्र सत्ता की लड़ाइयों, दुश्मनी और झगमें की यादें ताजा कर देता है, जिन्होंने 'मिर्जापुर' को इतना मशहूर बनाया था। हालांकि, पोस्टर में फिल्म को लेकर कुछ भी खुलासा नहीं किया गया है, लेकिन इससे एक बात जरूर बिलयर हो गई है कि मिर्जापुर की दुनिया बहुत बड़े लेवल पर वापसी के लिए तैयार है। पोस्ट के कैप्शन में लिखा गया है, 'गद्दी है तो हम हैं' मिर्जापुर द मूवी का टीजर गुरुवार को रिलीज होगा। मिर्जापुर द मूवी केवल हिंदी और तेलुगु सिनेमाघरों में देखें। इस फिल्म के को-प्रोड्यूसर कासिम जगमगिया और विशाल रामचंदानी हैं और



इसे 4 सितंबर को दुनिया भर में बड़े पैमाने पर सिनेमाघरों में रिलीज किया जाएगा। बता दें कि अमेजन एक्जीक्यूटिव स्टूडियो और एक्सेल एंटरटेनमेंट द्वारा पेश की जा रही 'मिर्जापुर: द मूवी' का निर्देशन गुरमीत सिंह ने किया है, इसमें पुनीत कृष्ण ने लिखा है, और एक्सेल एंटरटेनमेंट के बैनर तले रितेश सिधवानी और फरहान अख्तर ने इसे प्रोड्यूस किया है। मिर्जापुर द मूवी को स्टार कास्ट की बात करें तो इसमें जितेंद्र कुमार, रवि किशन, अभिषेक बनर्जी, रसिका दुग्गल, श्वेता त्रिपाठी, श्रिया पिलगांवकर, हर्षिता गौर, सुशांत सिंह, मोहित मलिक, शिबा चड्ढा, राजेश तेलंग, कुलभूषण खरबंदा, सोनल चौहान, प्रमोद पाठक और अनंशशा बिस्वास भी शामिल हैं।

टीवी मसाला



तुलसी के लिए बंद हुए शांति निकेतन के दरवाजे

नई दिल्ली। एकता कपूर के सीरियल 'क्योंकि सास भी कभी बहू थी 2' ने नया मोड़ लिया है। कहानी दस साल आगे बढ़ गई है। इसकी चर्चा तो काफी वक्त से चल रही थी, मगर अब पुष्टि भी हो गई है। मेकर्स ने नया प्रोमो जारी किया है। इसमें दिखाया गया है कि शांति निकेतन में दीवार खिंच गई है। गौतम और करण पहले भी एक-दूसरे को पसंद नहीं करते थे, लेकिन अब एक-दूसरे की आवाज तक नहीं सुनना चाहते। शांति निकेतन बिखर गया है, जिसमें तुलसी विराणी को कदम रखने की इजाजत तक नहीं है। बालाजी टेलीफिल्म्स के इस्टाब्लिश अकाउंट से सीरियल का प्रोमो जारी किया गया है। इसमें दिखाया गया है कि तुलसी विराणी जेल से बाहर निकल रही है। हाथ में बैग थामे वह शांति निकेतन की तरफ लौटते हुए सोचती है, 'इतने साल हो गए अपने बच्चों से मिले हुए। अब वक्त आ गया है वापस उनके पास जाने का। मगर, जैसे ही शांति निकेतन के काफ़त खोलती है तो नजारा देखकर हैरान रह जाती है। शांति निकेतन के अंगान में लकड़ी खिंची है। एक तरफ गौतम खड़ा है और एक तरफ करण। दोनों के बीच तू-तू, मैं-मैं हो रही है। गौतम की आवाज तक करण नहीं सुनना चाहता। दोनों के बीच बहस हो रही है। इसी बीच दरवाजे पर तुलसी की देख करण झल्ला जाता है। वह कहता है, 'आप? अब किसको गोली मारने आई हैं। हर दिन मैंने यहीं दुआ मांगी कि आप जैसी मां किसी को न मिले। करण की बातें सुनकर तुलसी हैरान रह जाती है।

16 साल बाद डॉक्टर बनकर लोटे करण

नई दिल्ली। करण सिंह गोवर के सबसे यादगार किरदारों में से एक 'डॉक्टर अरमान' का है। 16 साल पहले आध शो 'दिल मिल गए' में उन्हें इस रूप में बेहद पसंद किया गया था। अब हाल ही में वह अपने इस आइकॉनिक किरदार में एक बार फिर से अमीन पारावर की हालिया रिलीज वेब सीरीज 'याम चिकित्सालय' सीजन 2 में एक बार फिर से दिखाई दिए। याम चिकित्सालय सीजन 2 का हाल ही में प्राइम वीडियो ने अपने आधिकारिक इन्स्टाग्राम अकाउंट पर नया प्रोमो शेयर किया है। इस प्रोमो में वह पिक रंग की शर्ट पहनकर स्टेथोस्कोप लगाए पंटी लेते हैं और डॉ. प्रभात और डॉ. गान्धि के मरीज का अपने अंदाज में इलाज करते हैं। वह प्रभात के मरीज को उसके बाद घर भेज देते हैं। 2 मिनट में हुए मरीज का इलाज देखकर हैरान डॉ. प्रभात पूछता है, डॉ. साहब, आपका भटकंडी आने का इरादा है क्या? जिसका सिरास करते हुए डॉ. साहब स्माइल करते हुए कहते हैं, 'नहीं डॉ. साहब मैं सिर्फ दिल में आता हूँ, भटकंडी में नहीं।

नई दिल्ली। 13 साल की एक लड़की ने जब पहली बार कैमरे का सामना किया था, तब शायद उसे भी अंदाजा नहीं था कि एक दिन पूरा साउथ सिनेमा उसके नाम से गुंजेगा। पढ़ाई बीच में छूट गई, लेकिन सपनों की उड़ान नहीं रुकी। बड़े पर्दे पर उन्होंने सिर्फ रोमांटिक रोल ही नहीं किए, बल्कि ऐसे दमदार किरदार निभाए, जिन्होंने उन्हें बाकी फीमेल स्टार्स से अलग पहचान दिलाई। एक दौर ऐसा भी आया जब लोग फिल्म में हीरो से ज्यादा उनका इंतजार करते थे। यही वजह रही कि उन्हें 'लेडी सुपरस्टार' और 'लेडी अमिताभ' जैसे नाम मिले। आज हम बात कर रहे हैं विजया शांति की।

कल्लुकुल ईरम से की शुरुआत

विजया शांति ने बहुत कम उम्र में फिल्मी दुनिया में कदम रख लिया था। सिर्फ 13 साल की उम्र में उन्होंने तमिल फिल्म कल्लुकुल ईरम से अपने करियर की शुरुआत की। इसके बाद तेलुगु फिल्म खिलाड़ी कृष्णुडू में नजर आई, जिसमें उनके साथ सुपरस्टार कृष्णा थे। फिल्मों में काम बढ़ता गया और इसी वजह से उनकी पढ़ाई पीछे छूट गई। 10 वीं के बाद अपनी पढ़ाई पूरी नहीं कर सकीं, लेकिन फिल्मों में उन्होंने लगातार नई ऊंचाइयां हासिल कीं।

कैसे मिला लेडी अमिताभ का नाम ?

80 और 90 के दशक में विजया शांति ने स्टारडम अपने घरम पर था। कई फिल्मों में उनका रोल इतना दमदार होता था कि पूरी कहानी उन्हीं के इर्द-गिर्द घूमती थी। एक्शन सीन हो या पावरफुल डायलॉग, वह हर बार स्क्रीन पर छा जाती थीं। उनकी इसी इमेज ने उन्हें 'लेडी अमिताभ' का नाम दिलाया। बॉक्स ऑफिस पर भी उनकी फिल्मों ने शानदार कमाई की और कई रिकॉर्ड बनाए। अपने करियर में उन्होंने नेशनल अवॉर्ड के साथ कई नंदी अवॉर्ड भी जीते।



आज भी कायम है क्रेज

मले ही विजया शांति अब फिल्मों में पहले की तरह नजर नहीं आतीं, लेकिन उनका स्टारडम आज भी बरकरार है। साउथ सिनेमा में उनका नाम उन चुनिंदा फीमेल स्टार्स में लिया जाता है, जिन्होंने अपने दम पर फिल्में हिट कराईं। 13 साल की उम्र से शुरू हुआ उनका सफर आज भी लाखों लोगों के लिए प्रेरणा बना हुआ है।

राजनीति में भी बनाई पहचान

फिल्मों में नाम कमाने के बाद विजया शांति ने राजनीति की राह चुनी। साल 1998 में उन्होंने बीजेपी के साथ अपना राजनीतिक सफर शुरू किया। बाद में तेलंगाना आंदोलन से जुड़ीं और 2005 में अपनी पार्टी 'तल्ली तेलंगाना' भी बनाईं। कुछ समय बाद उनकी पार्टी का विलय टीआरएस में हो गया और वे तेलंगाना आंदोलन का बड़ा चेहरा बन गईं। 2009 में मेकट सीट से लोकसभा चुनाव जीतकर वह संसद पहुंचीं। इसके बाद उनका राजनीतिक सफर कई मोड़ों से गुजरा। कभी टीआरएस के साथ रहीं, कभी कांग्रेस में गईं और फिर बीजेपी में लौट आईं। साल 2023 में उन्होंने एक बार फिर कांग्रेस का हाथ थाम लिया।

ताकत, हिम्मत और जब्बा आया नजर

विजया शांति का करियर चार दशक से भी ज्यादा लंबा रहा है। उन्होंने तेलुगु, तमिल, हिंदी, कन्नड़ और मलयालम भाषा की 200 से ज्यादा फिल्मों में काम किया। खास बात यह रही कि उन्होंने खुद को सिर्फ वक्ता नजर न आने दिया। कभी रोमांस से लोगों का दिल जीता तो कभी ऐसे किरदार निभाए जिनमें ताकत, हिम्मत और जब्बा साफ नजर आया।

श्री सिद्ध बाबा सरकार की मृत्यु शोभायात्रा आज

मनेन्द्रगढ़। नगर में धार्मिक आस्था और भक्ति का वातावरण एक बार फिर देखने को मिलेगा, जब शुक्रवार 26 जून को श्री सिद्ध बाबा सरकार की मृत्यु शोभायात्रा पूरे श्रद्धा और उत्साह के साथ निकाली जाएगी। शोभायात्रा को लेकर श्रद्धालुओं में विशेष उत्साह देखा जा रहा है तथा विभिन्न धार्मिक और सामाजिक संगठनों द्वारा इसकी तैयारी अंतिम चरण में पहुंच गई है। आयोजकों द्वारा दी गई जानकारी के अनुसार शोभायात्रा का शुभारंभ दोपहर 2 बजे श्री श्याम मंदिर से होगा। इसके बाद शोभायात्रा नगर के प्रमुख मार्गों से होते हुए अजन-कौतन, जयकारी और धार्मिक अनुष्ठानों के साथ नगर भ्रमण करेगी तथा अंत में खेड़िया टॉकीज क्षेत्र पहुंचेगी। यात्रा के दौरान श्रद्धालु भगवान के जयघोषों के साथ धर्म और संस्कृति का संदेश देंगे। शोभायात्रा में आकर्षक झांकियां, सुसज्जित रथ, ध्वज-पताकाएं तथा भक्ति संगीत विशेष आकर्षण का केंद्र रहेंगे। विभिन्न स्थानों पर श्रद्धालुओं द्वारा पुष्प वर्षा कर शोभायात्रा का स्वागत किए जाने की भी तैयारी की गई है। आयोजन समिति के सदस्यों ने बताया कि यात्रा के दौरान सुरक्षा, यातायात व्यवस्था एवं श्रद्धालुओं की सुविधा के लिए विशेष प्रबंध किए गए हैं ताकि कार्यक्रम सुचारु रूप से संचालन हो सके। धार्मिक आयोजनों से जुड़े वरिष्ठ जनों का कहना है कि सिद्ध बाबा सरकार के प्रति श्रद्धालुओं की अटूट आस्था है और प्रतिवर्ष आयोजित होने वाले कार्यक्रमों में बड़ी संख्या में लोग शामिल होते हैं। इस वर्ष भी नगर सहित आसपास के क्षेत्रों से बड़ी संख्या में श्रद्धालुओं के पहुंचने की संभावना है। शोभायात्रा के माध्यम से समाज में धार्मिक एकता, सद्भाव और सांस्कृतिक मूल्यों को मजबूत करने का संदेश दिया जाएगा। आयोजन समिति ने नगरवासियों एवं श्रद्धालुओं से अधिक से अधिक संख्या में शामिल होकर कार्यक्रम को सफल बनाने की अपील की है। समिति का कहना है कि यह केवल एक धार्मिक यात्रा नहीं, बल्कि समाज को जोड़ने और आध्यात्मिक चेताना को जागृत करने का एक महत्वपूर्ण अवसर है।

चरचा कॉलरी में निकला अकीदत का मृत्यु नुलूस



चरचा कॉलरी। इस्लामिक कैलेंडर के पहले महीने मोहर्रम की 8वीं तारीख पर चरचा कॉलरी में आस्था, श्रद्धा और भाईचारे का अद्भुत संगम देखने को मिला। हजारों इमाम हसन और हजारत इमाम हुसैन की याद में मुस्लिम समुदाय द्वारा मृत्यु नुलूस निकाला गया, जिसमें बड़ी संख्या में अकीदतमंदों ने शामिल होकर कर्बला के शहीदों को खिराज-ए-अकीदत पेश की। जुलूस में शामिल लोगों ने मातमी धुनों और धार्मिक नारों के साथ कर्बला के महान शहीदों को याद किया तथा उनकी कुर्बानों को सलाम किया।जुलूस के दौरान युवाओं और बच्चियों द्वारा पारंपरिक नुमाइशी खेल (अखाड़ा) एवं हैरतअंगेज करतबों का प्रदर्शन किया गया। तालवाबाजी, लाठी-कला और अन्य पारंपरिक खेलों ने लोगों का ध्यान आकर्षित किया। इन प्रदर्शनों ने मोहर्रम की ऐतिहासिक एवं सांस्कृतिक विरासत को जीवंत कर दिया। मार्ग के दोनों ओर बड़ी संख्या में लोगों ने खड़े होकर इन प्रस्तुतियों का अवलोकन किया और प्रतिभागियों का उत्साहवर्धन किया। मोहर्रम जुलूस की शांतिपूर्ण एवं व्यवस्थित दंग से संचालन करने के लिए पुलिस प्रशासन पूरी तरह मुस्तैद रहा। उप पुलिस अधीक्षक आशा सेन एवं थान प्रभारी उप निरीक्षक आनंद सोनी के नेतृत्व में जुलूस मार्ग पर पर्याप्त पुलिस बल तैनात किया गया था।

भारतीय कोयला खदान...

लिप किया जा रहा है। यदि समय रहते जेबीसीसीआई-12 का गठन नहीं किया गया और वार्ता प्रक्रिया शुरू नहीं हुई, तो आंदोलन को और व्यापक रूप दिया जा सकता है। चरचा बेस्ट मुवाड़े पर आयोजित धरना-प्रदर्शन में बड़ी संख्या में श्रमिकों ने भाग लेकर अपनी एकजुटता का परिचय दिया। प्रदर्शनकारियों ने प्रबंधन से जल्द से जल्द जेबीसीसीआई-12 समिति का गठन कर वेतन समझौते की प्रक्रिया प्रारंभ करने की मांग की। श्रमिकों का कहना था कि हर बार वेतन समझौते में अनावश्यक देरी से कर्मचारियों को आर्थिक और मानसिक परेशानियों का सामना करना पड़ता है। देशभर के कोयला उद्योग में कार्यरत लाखों कर्मचारियों और श्रमिकों की निगाहें अब आगामी वेतन समझौते पर टिकी हुई हैं। इसी समझौते के माध्यम से वेतनमान, भत्तों, चिकित्सा सुविधाओं, सामाजिक सुरक्षा और अन्य महत्वपूर्ण सेवा शर्तों का निर्धारण किया जाता है। ऐसे में समझौते के गठन में हो रही देरी को लेकर कर्मचारियों में चिंता और बेचैनी बढ़ती जा रही है।

21 दिव्यांगजन को...

10 छड़ियों का वितरण किया गया। शिविर के दौरान बड़े कलावा निवासी श्री शिवशंकर के पुत्र शुभम रिजवाई (8 वर्ष), जो बहुदिव्यांग हैं, सहित दो जरूरतमंद हिताधिकारियों को वृत्तल चैयर प्रदान की गई। वहीं 18 वर्षीय अग्रण बाधित सुरेन्द्र एवं एक वरिष्ठ नागरिक को श्रवण यंत्र उपलब्ध करवाया गया। देवसाय और बैजनाथ को बैथानी प्रदान की गई, जबकि 10 वरिष्ठ नागरिकों को चलने-फिरने में सहायिका के लिए छड़ी वितरित की गई। शिविर में उपस्थित हिताधिकारियों और उनके परिजनों ने इस पहल की सराहना करते हुए कहा कि ऐसे आयोजन न केवल सुविधाएं उपलब्ध कराते हैं, बल्कि दिव्यांगजनों के आत्मविश्वास और सम्मान को भी मजबूत करते हैं। जिला कलेक्टर रोहितमा यादव ने कहा कि

अधिकारियों के समझाइश पर खत्म हुआ आंदोलन

रोजगार की मांग लेकर भड़के भू-स्वामी चक्काजाम कर टप किया कोयला परिवहन

हरिभूमि न्यूज़ ▶ सलका-अधिना

महामाया खुली खदान परियोजना से प्रभावित भूस्वामियों और ग्रामीणों का लंबे समय से सुलग रहा आक्रोश मंगलवार को सड़क पर फूट पड़ा। भूमि के बदले रोजगार की मांग को लेकर प्रभावित परिवारों ने एसईसीएल भटगांव प्रबंधन के खिलाफ जरही-भटगांव मुख्य मार्ग पर चक्काजाम कर अनिश्चितकालीन आंदोलन शुरू कर दिया। आंदोलन के चलते करीब चार घंटे तक कोयला परिवहन पूरी तरह ठप रहा, जिससे खदान क्षेत्र की गतिविधियां भी प्रभावित हुईं।

प्रदर्शन में बड़ी संख्या में महिला, पुरुष, युवा और बच्चे शामिल हुए। आंदोलनकारियों ने आरोप लगाया कि परियोजना प्रभावित परिवारों को रोजगार देने के मामले में प्रबंधन दोहरी नीति अपना रहा है। एक ही परियोजना के अंतर्गत कुछ परिवारों को एक नियम के आधार पर रोजगार प्रदान किया गया, जबकि

30 जून तक जरूर कराएं ई-केवाईसी

बैकुण्ठपुर। महतारी वंदन योजना के हिताग्रहियों के लिए ई-केवाईसी कराना अब अनिवार्य हो गया है। प्रशासन के निर्देशानुसार ई-केवाईसी की अंतिम तिथि 30 जून 2026 निर्धारित की गई है। जिला कार्यक्रम अधिकारी से मिली जानकारी के मुताबिक का निर्धारित तिथि तक प्रक्रिया पूरी नहीं करने वाले हिताग्रहियों को जुलाई माह से मिलने वाली सहायता राशि का भुगतान नहीं किया जाएगा।

हिताग्रहीमूलक योजनाओं के लाभार्थियों का ई-केवाईसी करवाया जा रहा है। इसी क्रम में महतारी वंदन योजना के हिताग्रहियों के लिए 03 अप्रैल 2026 से जिले की ग्राम



चक्काजाम एवं विरोध प्रदर्शन करते ग्रामीण।

अन्य पात्र परिवारों को अलग-अलग नियमों का हवाला देकर रोजगार से वंचित रखा जा रहा है। भूस्वामियों के अनुसार लगभग 28 पात्र परिवार वर्षों से रोजगार की आस लगाए बैठे हैं। उनका कहना है कि परियोजना की जनसुनवाई और ग्राम सभाओं के दौरान आश्वासन

दिया गया था कि भूमि अधिग्रहण से प्रभावित पात्र परिवारों को रोजगार उपलब्ध कराया जाएगा तथा कलाबिंग का लाभ भी नियमानुसार दिया जाएगा। इसी प्रावधान के तहत कई लोगों को नौकरी मिली, लेकिन शेष पात्र परिवारों के मामलों में प्रबंधन का रवैया अलग होने के

राष्ट्रीय सघन पल्स पोलियो अभियान 28 को

हरिभूमि न्यूज़, बैकुण्ठपुर

जिले में राष्ट्रीय सघन पल्स पोलियो अभियान का आयोजन 28 जून को किया जाएगा। अभियान के अंतर्गत

28 जून को बूथ स्तर पर तथा 29 एवं 30 जून को घर-घर जाकर शून्य से 5 वर्ष तक के बच्चों को पोलियो की दवा पिलाएंगी। मंगलवार को कलेक्टर रोजितमा यादव ने स्वास्थ्य विभाग की जिला टास्क समिति की बैठक में 28 जून को राष्ट्रीय सघन पल्स पोलियो अभियान के बारे में मुख्य चिकित्सा व स्वास्थ्य

अधिकारी को इसकी तैयारी करने तथा गांव-गांव में प्रचार करने के निर्देश दिए हैं ताकि कोई भी बच्चे दो बूंद खुराक से वंचित न रहे। डॉ. प्रशांत सिंह ने जानकारी दी कि अभियान के तहत जिले के 0 से 5 वर्ष आयु वर्ग के कुल 34 हजार 129 बच्चों को पोलियो की खुराक देने का लक्ष्य निर्धारित किया गया है। इसके लिए जिले में 341 पोलियो बूथ स्थापित किए गए हैं, जहां स्वास्थ्य विभाग की टीमें बच्चों को हवादे बूंद जिंदगी की पिलाएंगी। इसके अलावा रेलवे स्टेशन, बस स्टैंड, हाट-बाजार एवं अन्य सार्वजनिक स्थलों पर भी विशेष व्यवस्थाएं की गई हैं। विकासखंडवार लक्ष्य के अनुसार पटना विकासखंड में 20 हजार 872

बच्चों के लिए 157 बूथ, सोनहत विकासखंड में 7 हजार 36 बच्चों के लिए 100 बूथ तथा बरगुपोड़ी विकासखंड में 6 हजार 221 बच्चों के लिए 84 बूथ बनाए गए हैं। अभियान के लिए जिले को कुल 48 हजार डोज वैक्सिन प्राप्त हुई है, जिसमें से 44 हजार डोज का वितरण किया जा चुका है तथा 4 हजार डोज सुरक्षित रखी गई है। कलेक्टर ने कहा-एक भी बच्चा पोलियो की खुराक से वंचित न रहे इस अवसर पर कलेक्टर रोजितमा यादव ने जिले के सभी अभिभावकों एवं नागरिकों से अपील की है कि वे अपने शून्य से पांच वर्ष तक के बच्चों को निकटतम पोलियो बूथ पर ले जाकर अनिवार्य रूप से पोलियो की दवा अवश्य पिलाएं।

सीएम हेलपलाइन में शिकायत ट्रांसफार्मर सुधार, लो वोल्टेज समस्या का समाधान

बैकुण्ठपुर। छत्तीसगढ़ स्टेट पावर डिस्ट्रीब्यूशन कंपनी लिमिटेड द्वारा सीएस हेल्पलाइन के माध्यम से प्राप्त शिकायतों के निराकरण की दिशा में लगातार कार्रवाई की जा रही है। हाल ही में प्राप्त तीन अलग-अलग शिकायतों पर विभाग द्वारा जांच कर आवश्यक कार्रवाई करते हुए शिकायतकर्ताओं को जानकारी उपलब्ध कराई गई। ग्राम कसरा (कटहलपुर) निवासी रवि साहू द्वारा सीएम हेलपलाइन में ट्रांसफार्मर खराब होने की शिकायत दर्ज कराई गई थी। शिकायत की जांच में पाया गया कि ट्रांसफार्मर का केबल जल गया था। वितरण केंद्र पटना के कर्मचारियों द्वारा क्षतिग्रस्त केबल बदलकर विद्युत आपूर्ति बहाल कर दी गई। इसी प्रकार ग्राम पंचायत रामपुर निवासी आकाश सिंह द्वारा लो वोल्टेज की समस्या संबंधी शिकायत दर्ज कराई गई थी।

शिकायत प्राप्त होने के बाद विभागीय अमले ने मौके पर पहुंचकर निरीक्षण किया तथा क्षतिग्रस्त केबल बदलने सहित अन्य तकनीकी ग़ुटियों का सुधार किया। विभाग के अनुसार शिकायतकर्ता की उपस्थिति में लो वोल्टेज की समस्या का समाधान कर दिया गया। एक अन्य प्रकरण में श्रीमती राजेश्वरी द्वारा बिजली खंभा लगाए जाने की मांग संबंधी शिकायत दर्ज कराई गई थी। विभागीय जांच में यह पाया गया कि संबंधित उपभोक्ता के राज्य मंत्री (स्वतंत्र प्रभार) दिलीप जायसवाल ने कड़ा रुख अपनया है। उन्होंने विद्युती दल के आरोपों को सिर से खारिज करते हुए इसे कावेस की हताशा और लगातार मिल रही हार से उपजी बाँखलाहट का परिणाम बताया।

मंत्री जायसवाल ने तथ्यों और दस्तावेजी साक्ष्यों के साथ कावेस के दवां की हवा निकालते हुए कहा कि यह सब केबल राहुल गांधी के सामने नंबर बढ़ाने और मीडिया में सुर्खियां बटोरने के लिए किया जा रहा है। उन्होंने स्पष्ट किया कि प्रदेश की समझदार जनता इस दुष्प्रचार को अच्छी तरह समझती है और आने वाले समय में कावेस की इस मनगढ़ंत राजनीति का मुंहतोड़ जवाब देगी। मंत्री दिलीप जायसवाल ने दस्तावेजी साक्ष्यों का हवाला देते हुए बताया कि मुख्यमंत्री डॉ. मोहन यादव की छवि धूमिल करने के लिए कावेस झूठी कहानियां गढ़ रही है। वर्ष 2023 के चुनावी मांफांक में घोषित 17 एकड़ भूमि और उनकी पत्नी श्रीमती सीमा यादव के नाम दर्ज 12.29 एकड़ भूमि में आज तक कोई परिवर्तन नहीं हुआ है। जिस पर चलने का संकल्प लिया।

वीरांगना रानी दुर्गावती बलिदान दिवस श्रद्धा के साथ मना



बैकुण्ठपुर। कोरिया जिले के ग्राम पंचायत स्वर्ग में वीरांगना रानी दुर्गावती की का बलिदान दिवस श्रद्धा एवं सम्मान के साथ मनाया गया। कार्यक्रम में क्षेत्र के अनेक ग्रामवासी, समाजजन एवं गणमान्य नागरिक शामिल हुए। इस अवसर पर मुख्य अतिथि के रूप में सर्व आदिवासी समाज कोरिया की जिला उपाध्यक्ष नीरा सिंह कुसुरे उपस्थित रहीं। उन्होंने रानी दुर्गावती जी के जीवन, संघर्ष, वीरता और बलिदान पर प्रकाश डालते हुए कहा कि उनका जीवन साहस, स्वाभिमान, मातृभूमि के प्रति समर्पण और अन्याय के विरुद्ध संघर्ष की प्रेरणा देता है। उन्होंने युवाओं से अपने इतिहास, संस्कृति और महापुरुषों के आदर्शों को आत्मसात करने का आह्वान किया। कार्यक्रम में गीत

खलखो, महेंद्र सिंह, रामफल, इंद्र भूषण, पूरन सिंह, गोरेलान, शैलेंद्र सिंह, ध्यान सिंह सहित समाज के वरिष्ठजन एवं बड़ी संख्या में ग्रामीण उपस्थित रहे। सभी ने वीरांगना रानी दुर्गावती जी को श्रद्धांजलि अर्पित कर उनके आदर्शों पर चलने का संकल्प लिया।

DR. ABHIMANYU'S
AYURVEDA MULTISPECIALTY HOSPITAL
PAIN | PANCHIKARMA | PILES | FLEA & GYNAE | BORN

छत्तीसगढ़ का प्रथम 20 विस्तारीय हॉस्पिटल जो की पूर्ण रूप से आयुर्वेदिक उपचार को समर्पित

9 सेक्टर - 7 कमल सिटी, रायपुर (छ.ग.) ☎ 98224-66664, 62622-22003
9 सिटी सेंटर - कुम्भा टॉलीज के सामने, समता कॉलोनी रायपुर (छ.ग.) ☎ 9826446666

सोनहत के वनांचल गांव चन्दहा में स्वास्थ्य शिविर



बैकुण्ठपुर। कलेक्टर रोजितमा यादव के निर्देश पर सोनहत विकासखण्ड के दूरस्थ ग्रामों में स्वास्थ्य शिविर का आयोजन किया जा रहा है। इसी क्रम में आयुष्मान आरोग्य मंदिर कदना अंतर्गत ग्राम चन्दहा में स्वास्थ्य शिविर आयोजित किया गया।

मुख्य चिकित्सा एवं स्वास्थ्य अधिकारी डॉ. प्रशांत सिंह, खंड चिकित्सा अधिकारी डॉ. बलवंत सिंह एवं जिला कार्यक्रम प्रबंधक अशरफ अंसारी ने शिविर में उपस्थित ग्रामीणों को उच्च कोष्ठिम वाली गर्भवती महिलाओं (एचआरपी) की समय पर जांच, स्वास्थ्य सुविधाओं के उपयोग तथा संस्थागत प्रसव को प्राथमिकता देने

के संबंध में जानकारी दी गई। साथ ही मौसमी बीमारियों से बचाव, स्वास्थ्य केंद्रों में उपलब्ध दवाओं एवं सर्पदंश के उपचार की सुविधाओं के बारे में भी विस्तार से बताया गया। स्वास्थ्य शिविर में कुल 71 लोगों का स्वास्थ्य परीक्षण कर प्राथमिक उपचार प्रदान किया गया। जांच के दौरान टीबी, उच्च रक्तचाप एवं मधुमेह के 23 संपादित मरीजों की स्क्रीनिंग की गई। वहीं मोतिगर्बिद के 3 मरीजों की पहचान की गई। इसके अलावा खुजली से पीड़ित 5 तथा दर्द एवं अन्य सामान्य बीमारियों से ग्रसित 18 लोगों को मौके पर ही दवाइयों का वितरण किया अधिकारी, स्वास्थ्य विभाग का अमला उपस्थित रहा।

विद्यार्थियों एवं शिक्षकों ने नशे से दूर रहने का लिया संकल्प



मनेन्द्रगढ़। सामाजिक न्याय एवं अधिकारिता मंत्रालय भारत सरकार द्वारा संचालित नशा मुक्त भारत अभियान के अंतर्गत आयोजित नशा मुक्त भारत सप्ताह के अवसर पर यूनिवर्सल पब्लिक स्कूल, मनेन्द्रगढ़ में शपथ कार्यक्रम का आयोजन किया गया। कार्यक्रम में विद्यालय के विद्यार्थियों, शिक्षकों एवं स्टाफ सदस्यों ने उत्साहपूर्वक भाग लिया। कार्यक्रम के दौरान उपस्थित सभी विद्यार्थियों एवं शिक्षकों को नशे के दुष्प्रभावों से अवगत कराते हुए, नशे से दूर रहने तथा अपने परिवार, मित्रों एवं समाज को भी नशामुक्त बनाने के लिए प्रेरित किया गया। इस अवसर पर सभी प्रतिभागियों ने नशे के नशीमी भी रूप का सेवन न करने तथा नशामुक्त समाज के निर्माण में अपना पूर्ण सहयोग देने का संकल्प व्यक्त किया।

ली। विद्यालय प्रबंधन ने कहा कि नशा व्यक्ति, परिवार और समाज के लिए गंभीर समस्या है। युवाओं को नशे के दुष्प्रभावों के प्रति जागरूक करना तथा उन्हें सकारात्मक गतिविधियों और प्रेरित करना समय की आवश्यकता है। नशा मुक्त भारत अभियान का उद्देश्य युवाओं में जागरूकता बढ़ाकर स्वस्थ, सुरक्षित और सशक्त समाज का निर्माण करना है। कार्यक्रम में विद्यार्थियों को नशे के कारण होने वाली शारीरिक, मानसिक, सामाजिक एवं आर्थिक हानियों के बारे में जानकारी दी गई तथा स्वस्थ जीवनशैली अपनाने के लिए प्रेरित किया गया। विद्यालय परिवार ने नशामुक्त भारत के निर्माण में अपना पूर्ण सहयोग देने का संकल्प व्यक्त किया।

झूठ और हताशा के सहारे सुर्खियां बटोर रही कांग्रेस- जायसवाल

अनूपपुर। मध्य प्रदेश की सियासत में कांग्रेस द्वारा मुख्यमंत्री डॉ. मोहन यादव पर लगाए गए आरोपों को लेकर कुटीर एवं ग्रामोद्योग विभाग के राज्य मंत्री (स्वतंत्र प्रभार) दिलीप जायसवाल ने कड़ा रुख अपनया है। उन्होंने विद्युती दल के आरोपों को सिर से खारिज करते हुए इसे कावेस की हताशा और लगातार मिल रही हार से उपजी बाँखलाहट का परिणाम बताया।

मंत्री जायसवाल ने तथ्यों और दस्तावेजी साक्ष्यों के साथ कावेस के दवां की हवा निकालते हुए कहा कि यह सब केबल राहुल गांधी के सामने नंबर बढ़ाने और मीडिया में सुर्खियां बटोरने के लिए किया जा रहा है। उन्होंने स्पष्ट किया कि प्रदेश की समझदार जनता इस दुष्प्रचार को अच्छी तरह समझती है और आने वाले समय में कावेस की इस मनगढ़ंत राजनीति का मुंहतोड़ जवाब देगी। मंत्री दिलीप जायसवाल ने दस्तावेजी साक्ष्यों का हवाला देते हुए बताया कि मुख्यमंत्री डॉ. मोहन यादव की छवि धूमिल करने के लिए कावेस झूठी कहानियां गढ़ रही है। वर्ष 2023 के चुनावी मांफांक में घोषित 17 एकड़ भूमि और उनकी पत्नी श्रीमती सीमा यादव के नाम दर्ज 12.29 एकड़ भूमि में आज तक कोई परिवर्तन नहीं हुआ है। जिस पर चलने का संकल्प लिया।

कंपनी को लेकर विवाद खड़ा किया जा रहा है, उसके निदेशक पद से डॉ. यादव वर्ष 2017 में ही इस्तीफा दे चुके हैं। सभी संपत्तियां वर्तमान मास्टर प्लान लागू होने से काफी पहले की हैं, और रिश्तेदारों के स्वतंत्र व्यवसाय से मुख्यमंत्री का कोई सीधा संबंध नहीं है। प्रदेश के स्वास्थ्य और औद्योगिक क्षेत्रों में हुए ऐतिहासिक बदलावों का जिक्र करते हुए दिलीप जायसवाल ने कहा कि कावेस के समय राज्य में केवल 5 मेडिकल कॉलेज हुआ करते थे। मानपा सरकार के निरंतर प्रयासों से यह संख्या पहले 20-22 हुई और आज डॉ. मोहन यादव के नेतृत्व में 30 से 32 मेडिकल कॉलेज सफलतापूर्वक संचालित हो रहे हैं। इसके साथ ही विभिन्न संगमों में 'इन्वेस्टर्स समिट' और भोपाल में 'ग्लोबल इन्वेस्टर्स समिट' (नूकूर) के माध्यम से देश-दुनिया के बड़े उद्योगपतियों को आकर्षित किया गया है। इन प्रयासों से मध्य प्रदेश की त्रूऊद लगातार मजबूत हो रही है और स्थानीय युवाओं के लिए रोजगार के नए अवसर पैदा हो रहे हैं।

ADMISSIONS OPEN 2026-27 ★

Affordable School + Sainik School Preparation

- ★ Integrated Abacus + Vedic Maths
- ★ AISSEE Exam Preparation (No Extra Cost)
- ★ Focus on NDA + SSB Foundation
- ★ Modern Science & Technology Lab
- ★ Separate Boys and Girls Hostel
- ★ Admission Closing Soon

Limited Seats - Register Now

☎ 7880006456

Major Pravin Singh (Retd.)
branch
Raipur, Bhillai, Manendragarh
NH 43, Lai Village, Near Hasdeo
River Bridge, Manendragarh 497442

समस्त रोगों का आसुर्वेदिक प्रकृति द्वारा इलाज

- ◆ हृद्दी एवं जोड़ों का दर्द ◆ नसों का इलाज
- ◆ त्वचा एवं बालों का रोग ◆ स्त्री रोग ◆ मानसिक रोग
- ◆ मूत्र संबंधी रोग ◆ मधुमेह (डायबिटीज) ◆ नेत्र रोग
- ◆ किडनी संबंधी रोग ◆ पेट संबंधी विकार ◆ थायराइड
- ◆ अस्थमा ◆ मोटापा ◆ मांसपेशी का रोग
- ◆ जल दार रोग विशेषज्ञ

9 सेक्टर - 7 कमल सिटी, रायपुर (छ.ग.) ☎ 98224-66664, 62622-22003
9 सिटी सेंटर - कुम्भा टॉलीज के सामने, समता कॉलोनी रायपुर (छ.ग.) ☎ 9826446666